

164-100
С. ГУЛЧЕХРА

Шаддаи марҷон





С. ГУЛЧЕҲРА



ШАДДАИ МАРҶОН



НАШРИҲИ «МАОРИФ»
ДУШАНБЕ—1976



Г82 Гулчехра
Шаддан марҷон. (Шеърҳо. Барои синни
хурди мактабӣ). Душанбе, «Маориф», 1976.
96 сах.

«Шаддан марҷон» армуғони шоира Гулчехра ба хо-
надағони хурдсол мебошад. Дар ин китоб, ки меҳнати
20-солаи шоираро дар бар мегирад, шеърҳои тарона, қис-
са ва дostonҳои беҳтарини 9 ғирд оғзада шудаанд. Ҳа-
маи онҳоро як мавзӯ — муҳаббати замин, модар, киш-
вари маҳбӯб фаро мегирад.

Гулчехра
Коралловая нить.

Тоҷик 2

Г $\frac{70802-183}{M504(18)-76}$ 133—76

Нашриёти «Маориф», 1976.



БАХТИ МО

Бахти мову ту н-омадаст осон,
Раҳи тайкардаи калон дорад,
Бурдборон-фидоиён дорад,
Пешвоён,
муборизон дорад.

Бахти мо, рӯзгори неки мо,
Пуртароват пагоҳи мову туро
Падарон бо талошу хунрезӣ
Ҷон ба каф монда кардаанд бапо.

Мо набудем он замон, ки зафар
Ефт халқи диловари муздур.
Дар шаби фатҳи Инқилоби Кабир.
Фатҳи ленинчиёни зӯру ҷасур.

Мо набудем шабе, ки «Аврора»
Бонг зад аз футӯҳи давраи нав,
Бонг зад: «Зӯри дасти меҳнатро
Таърихи умрдида!

Бину шунав!»

Мо набудему лек бахти мо
Ҳамраҳи халқи қаҳрамон мерафт,
Байни туғъёну мавҷи шӯришҳо
Ҷой дар қалби одамон мерафт.

Мову ту гуфта меҳрубон падарон
Ҷанг карданд, ҷон фидо карданд.
Бо Ленин — доҳии тамоми ҷаҳон
Кишвари бахтро бино карданд.



ИМРҶЗ ИД

Имрӯз ид аст — иди Май,
Ид аст дар рӯи ҷаҳон!
Иди баҳору зиндагӣ,
Иди бузурги дӯстон!

Майдону боғу кӯчаҳо
Пурбайраку пур аз суруд,
Ҳатто табиат кардааст
Дар бар либоси хушнамуд!

Садҳо кабӯтарҳои сулҳ
Бикшода боли хешро,
Шодона бозӣ мекунанд
Дар осмони софи мо.

Имрӯз — ид,
Майдони Сурх
Дилро кашад бар сӯи худ,
Мо бачаҳо ҳам меравем
Чун баҳри беҳадду ҳудуд.

Хурсанд мемонем по
Дар як сафу дар як қатор
Бо аҳли меҳнат,
аҳли илм —
Бо одамони бахтёр.

Мо меравем бо ифтихор
Маҳкам бувад сафҳоямон,
Бо завқ бинмояд назар
Бар сӯи мо халқи ҷаҳон,

Мо меравем мамнуну шод
Аз даври аз давронамон,
Чун тўхфа бо худ мебарем
Бар халқи ҷоноҷонамон:

Хулқи хушу рафтори хуш,
Номи накӯ, азми накӯ,
Ҳам донишу завқи баланд,
Дилҳои пур аз орзу.



ХАТКАШОН

Чун садои дар ояд,
Бегоҳу саҳар ояд,
Бо дили пуриштироб
Мекунам сўяш шитоб.
Ин амаки хаткашон!
Хаткашони меҳрубон!

Дарвозаро кушоям,
Хаткашон аз бароям
Гӯяд:

— Ҳой, духтари хуб,
Ана, ба ту боз мактуб!
Ин аз деҳа аз Хандон,
Инаш аз Ўзбекистон.
Ин мактуб аз Қандаҳор,
Аз Шамима, аз Лаҳор!
Мактубҳоро паи ҳам
Бо шодӣ мекушоям:
Чӣ гапи нав?

Чӣ хабар?

Ку мактуби Мунаввар?
Инаш аз кӣ, аз куҷо?
Ин аз деҳаи боло,
Саломи Хандони мо!
Ин мактуби Дилоро —
Хонааш дар Бухоро,
Ба шаҳри худ аз дигар
Маро мекунад хабар.
Чамна аз Қандаҳор аст,
Шамима аз Лаҳор аст.
Рафиқу дугонаам,
Хоҳараму хонаам
Маро бошад бешумор,
З-ин сабаб ҳам интизор:
Чун садои дар ояд,
Бегоҳу саҳар ояд,
Бо дили пуризтироб
Мекунам сӯяш шитоб.
Равам, дарро кушоям,
Хаткашон аз бароям
Меорад мактуби нав,
Хабарҳои хуби нав.



ШАЙПУР

Саҳар андар фазои софу тоза
Ҷарангас зад садои шӯҳи шайпур,
Зи нав азми сафар созад дили мо
Ба дунёи пурасрори раҳи дур.

Чи хуш овоз дорад шайпури мо,
Ту гӯй, олами оҳанрабояст.
Ба гӯш ояд даме, дил меҳурӯшад,
Ба сони наврасиҳо бебаҳояст.

Садон шӯхи онро дӯст дорем,
Нидо чун мекунад, тозем сӯяш.
Баробар бо навою сози шайпур
Қадам мондан, сурудан доимо хуш!

Чарангас зад саҳар овозаш аз нав
Шафакро карда тиллоӣ саросар,
Ба сӯи қуллаҳои офтобӣ
Ба мо ҳамроҳ бошад бори дигар.

Хушо, он дам ки андар кӯҳсорон
Танинандоз гардад сози шайпур,
Ва ҳар як қулла бо фахру таманно
Ба фатҳи тозаи мо мешавад чӯр.



ГУЛХАН

Гулхан фурузон,
Гулҳои оташ
Бишкуфта яксар,
Ҳар шӯъла тобад
Бо ранги дигар.
Гулхан фурузон,
Ҳар як шарора
Андар дили шаб
Гардида пора.
Як лаҳза тобад
Мисли ситора.

Гулхан фурузон,
Дар гирди гулхан
Мо ҳалқа баста,
Бо ҳам нишаста.
Аз ранги бегаш,
Бозии оташ
Дида набаста,
Аз рӯи одат
Саргарми сӯҳбат.
Нақлу ҳикоят,
Панду ривоят,
Рақсу тарона,
(Гапҳои хона)
Асрори кайҳон,
Ёди шаҳидон,
Паймони ёрон,
Баҳсу муаммо,
Ҳам орзуҳо
Охир надорад,
Охир надорад.

Гулхан фурузон,
Гулҳои оташ
Бишкуфта хандон.
Дилҳо хурушон,
Чашмон дурахшон,
Ҳай, кайф дорад
Гулхан, рафиқон.



САҲАТ

Азми сафар дорем мо,
Дар ин пагоҳи босафо

Ҳар дафъа ҳар сайру сафар
Аз худ гузорад сад асар.
Ҳар як дара,
 Ҳар шаршара,
Ҳар пайраҳа,
 ҳар манзара
Пеши назарҳо ҷилвагар.
Ҳар дафъа, баъди ҳар сафар
Гӯем мо бар ҳамдигар:
 Сайру саёҳат меравем!
 Сайру саёҳат меравем!



ПЕШ РАВ!

Ҷӯр бишав сурудро,
 Садон шайпур!
Замзамаҳои идро,
 Садон шайпур!
Нағма бикун,
 нақорачӣ!
Сахт нидо кун!
Чун дили беқарори мо
Шӯҳ садо кун!
Марши пионерӣ, биё
Боз баланд шав!
Насли башар, саф бикашу
 Ҳамраҳи мо рав!
Дар сафи нимасраи мо
 Дидаи олам.
Пеш рав,

Авлоди Ленин!
Маҳкаму бардам!
Дар сафи мо
Насли ҳама сол
Қатор аст.
Иди ману
иди туву
Иди баҳор аст!



ДУ БЕХ ОЛУ

Се сол пеш, вақти баҳор
Ман ҳам қатори дӯстон
Биншонда будам ду ниҳол —
Ду бех олуи ҷавон.

Ҳар рӯз бигрифтам хабар
Аз сабзишу аҳволашон.
Дар вақт-вақташ баҳраманд
Бинмудам аз оби равон.

Ҳоло, ки ҳар ду гаштааст,
Хеле калон

пурбаргу шох.

Ояд зи ҳар баргу гулаш
Бӯи латифе бар димоғ.

Дида маро бо хурраи
Гуфто муаллим:

— Офарин!

Имсол мо аз меҳнатат
Хӯрем олуи ширин.

Саҳни васеи мактабӣ
Гаштаст аҷаб боғи калон,
Аз кӯшишу аз меҳнати
Мо боғбонони ҷавон.

Бингар, чӣ сон зебо бувад
Атрофи мактаб-боғи мо —
Хушбахру сабзу соядор,
Боду ҳавояш дилкушо!

Бингар, зи гул пӯшидаанд
Ҳай куртаи хубе ба тан —
Шафтолую себу анор,
Ҳам он ду бех олуи ман.



ХОНАИ БОБОМ

Канори анҳор,
Сари чашмасор,
Бошад намудор,
Мавҷи сафедор —
Ораста девор
 Хонаи бобом,
 Хонаи бобом!

Обаки зулол,
Ҳур-ҳури шамол
Дорад ҳама сол.
Бо дили кашол
Мекунам хаёл —
 Хонаи бобом,
 Хонаи бобом!

Дарвозаи боз,
Хони пури ноз,
Рӯҳои хандон,
Бӯи хуши нон,
Пур-пури меҳмон,
Хонаи бобом,
Хонаи бобом!

Чаҳ-чаҳи мургон,
Суруди чӯпон,
Гулҳои хандон,
Қаймоқи момо,
Боғи дилкушо
Хонаи бобом,
Хонаи бобом!

Аз ҳавои баҳр,
Саёҳати шаҳр,
Аз кишвари дур,
Водиҳои нур —
Ҷоҳои машҳур,
Бароям зарур
Хонаи бобом,
Хонаи бобом!

Канори анҳор,
Соҷи чанор,
Аз дур намудор
Мавҷи сафедор —
Ораста девор,
Мекунад ҳар бор
Маро беқарор
Хонаи бобом,
Хонаи бобом!





ХОҲАРОН

Ин хоҳарони дӯстру
Ҳамсоии мо мешаванд.
Бинед, чӣ сон сӯҳбаткунон
Хурсанд мактаб мераванд.

Рафторашон, кирдорашон
Бинмуда қонил, шодмон.
Дар кӯча ин хоҳарчаҳо
Ҳай қобиланду меҳрубон!

Дар хона лекин хоҳарон
Дигар, тамоман дигаранд —
Бо ҳамдигар ноошно,
Аз душмани ҷон бадтаранд

Рӯзи дароз ояд ба гӯш,
Овози қаҳролудашон.
Хоҳед бишиндан агар,
Гардед моро меҳмон:

— Ин дафтари ман, ҷои ман,
— Ин косаи ман, зуд мон!
— Оҳ, мӯякамро меканад,
Вой очаҷон, вой очаҷон!

Баъзан моҳу ҳафтаҳо
Дар хона ҷангӣ хоҳарон.
Дар мактабу дар кӯчаҳо
Ҳай қобилу ҳай меҳрубон!

Бегаҳ ҷу ояд баъди кор
Модар гурусна, хастаҳол,

Аз нав гарангаш мекунанд
Болои ҳам дода савол.

Ҳар бегаҳи ин хоҳарон
Гиранд модар пешвоз
Бо сад ҳазорон гайбату
Чанҷолу оби чашму ноз:

— Оча, гурусна ишкамам,
— Оча, маро Мастура зад.
— Оча ҷуробам лой шуд,
Вой поякам дард мекунад!

Бечора модар медавад
Назди танӯру дегдон.
Биншаста дар атрофи миз.
Хоҳарчаҳо гурбаткунон.



ТАЪТИЛИ НОРИ

— Омад тобистони соз,
Таътили дуру дароз.
Бигӯ, Нориҷон, бигӯ
Чӣ нақшаҳо дорӣ ту?
Норӣ ба мо бигуфто:
— Ҳар пагоҳ хеста аз ҷо
Бо нону ширу панир
Ишкамамо карда сер,
Андаке дам мегирам,
Сонӣ чизе меҳӯрам.
Нағз медонед шумо
Айни гармии ҳаво

Истироҳат бояд кард,
Хобу роҳат бояд кард.
Бегаҳӣ хӯрда палав,
Меваҳои нав ба нав
Ба ҷогаҳ медароям,
Ин бувад нақшаоям!



ТАРСОНЧАК

Тарсончак,
Тарсончак!
Бигӯ, чаро ба ҳар кор
Баҳонаи ту бисёр?
Тарсончак,

Тарсончак!
Рӯяки ҳавлии баро,
Бозӣ кун ҳамроҳи мо.
Охир, ту чӣ хел бача,
Баро ба сари кӯча!

Тарсончак,
Тарсончак!
Чаро аз ҷӯ метарсӣ,
Аз тори кӯҳ метарсӣ!
Аз гармо ту метарсӣ!
Аз сармо ту метарсӣ!
Аз жолаву аз тундар
Меларзӣ дағар-дағар?
Аз садои пушти дар
Меларзӣ дағар-дағар?
Аз шаби тору хомӯш,
Аз ҷанги гурбаву муш,

Ин қадар ту метарсӣ,
Заргӯш барин меларзӣ?
Тарсончак,

Тарсончак!

Канӣ, худат ба мо гӯ,
Пагоҳ кӣ мешавӣ ту?
Пагоҳ чӣ мешавӣ ту?
Дехқон намешавӣ ту,
Чӯпон намешавӣ ту.
На устон оҳангар,
На дорбозу бозингар,
На ронандаи мошин,
На дарьёгарди матин,
На геолог, на духтур,
На кӯҳнаварди часур,
На ҷарроҳ, на муаллим,
Намешавӣ мунаҷҷим.
Кӣ мешавӣ, тарсончак?!
Чӣ мешавӣ, тарсончак?!



ЧИ МЕХОҲАД?

Дар синфи Зебуннисо
Духтарчаҳо бисъёранд,
Дар синфи Зебуннисо
Писарчаҳо бисъёранд.
Шӯху сергапу хандон,
Хубу баду аълохон,
Самимиву меҳрубон
Дугонаҳо бисъёранд,
Аммо ҳамаи инҳо
Ба вай асло нафоранд.
Биншинад Зебуннисо

Дар гӯшае доимо
Бо савлату таманно,
Биниро карда боло.
Танҳо худааш мегардад
Дар мактабу дар ҳавлӣ,
Танҳо худааш меҳӯрад
Дар кунҷи синфи холӣ.
Касе гар наздик ояд,
Ба партааш мабодо,
Зуд бо дастони ларзон
Мепӯшонад ҳамаро,
Китобу дафтараширо
Нишон надихад асло.
Мегӯяд, ки надорам,
Гум кардаам, беҳаё!
Чизеро гар бипурсед,
— Намедонам,— мегӯяд.
Агар муаллим пурсад,
— Ман медонам! — мегӯяд.
Меҳоҳад, ки вай бошад,
Танҳо худааш аълохон.
Гӯед, магар дуруст аст
Ин рафтораш, рафиқон?!



ХОНАИ ОБ

Як қўи калон дорем,
Як оби равон дорем,
Як оби хандон дорем,
Ҳай, роҳати қон дорем.
Ин оби равони мо,
Ин қўи калони мо
Ҷар то ба по пуршӯр аст,
Рангаш мисли булӯр аст.

Рӯзона ҳай шитобон
Меравад ӯ газалхон.
Шаб аллаҳое дорад
Хоби касро меорад.
Мегузарад шитобон,
Нагмагару

газалхон

Аз ҳавлии Маҳпора
Ба ҳавлии Сайёра,
Аз чорбоғи Рахшона
Ба ҳавлии Ҷонона.
Аз кишту боғу гулзор
Ин обаки беқарор
Мегузарад шитобон,
Нагмагару

газалхон.

— Эй обаки беқарор,
Эй ҷуяки пурасрор,
Канӣ худат — як бигӯ?
Дар куҷо хонаи ту?
Дар ҷавоби мо хандон,
Мегузарад шитобон,
Мегузарад газалхон.

Боре дар суроғи он
Хонаи оби равон,
Қад-қади кӯча рафтем,
Як гала бачча рафтем,
Лаб-лабаки ҷӯ рафтем,
Ба бӯи ҳулбӯ рафтем.
Аз деҳа боло рафтем,
Паси теппаҳо рафтем,
Сари чашма расидем,
Хонаи оба дидем.
Обаки мо пуршӯр аст!
Рангаш мисли булӯр аст!



БИБИЧОНАМ

Бибиҷонам меояд,
Дилу ҷонам меояд.
Аз раҳи дур меояд,
Базӯр-базӯр меояд.
Бибем ояд, мо хурсанд,
Кисаҳояш пури қанд,



Мавизу магз меорад,
Чизҳои нағз меорад.
Гапҳои бибем ширин,
Қанд барин, асал барин.
Бибем кони афсона!
Бибиҷонам ягона!

Бибиҷонам меояд,
Дилу ҷонам меояд.
Равам, кўрпача орам,
Болини қу гузорам,
Чояки гарм биёрам,
Нонаки нарма биёрам,
Бибиҷона шинонам,
Хафа шудан намонам.
Бибиҷони хушрӯям,
Бибеки қиссагӯям.



ЧИЛ КОКУЛ

Ду кокули Заррагул
Якбора шуд чилкокул,
Чил даста тори сунбул,
Чил шаддан марворид,
Чил навадан маҷнунбед,
Чил таронаи баҳор,
Чил ҷўяки беқарор.

Ду кокули Заррагул
Якбора шуд чилкокул.
Заррагул ҳам дигар шуд,
Соҳиби чил хоҳар шуд.
Ҳамраҳаш дар ҳама ҷо,

Чил кокули бозингар,
Чил хоҳари баробар.

Пушти агба чарогоҳ,
Ҳар бегаҳу ҳар пагоҳ
Ба пешни бобо равад,
Сари барраҳо равад,
Ба вай чу қон меравад,
Шодикунон меравад,
Чил кокули бозигар,
Чил хоҳари баробар.

Алвончи зери чанор
Заррагулро интизор.
Рӯи ҳаво чу кафтар
Заррагул кушояд пар,
Ҳамраҳаш қатор-қатор
Рӯи ҳаво кашад тор
Чил кокули бозигар,
Чил хоҳараки дилбар.

Заррагул равад ба об
Аз қафояш бо шитоб
Ҳамон замон дав-давоң,
Кафзанон, шодикунон
Лаби даръёча ояд,
Рӯяки об фарояд
Чил кокули бозигар,
Чил хоҳараки дилбар.

Ҳар кучо равад-ояд,
Ҳар дареро кушояд,
Ҳамраҳи ӯ дарояд,
Чилваи хуш намояд,
Чил кокули бозигар,
Чил хоҳари баробар.

Аммо ҳамин ки шаб шуд.
Ҳама орому хап шуд,
Ҷогаҳаки гармакак,
Болинаки пармакак
Оғуши худ кушояд,
Хоби баччаҳо ояд.
Заррагулу чил кокул,
Чил даста тори сунбул,
Чил шаддан марворид,
Чил навдан маҷнунбед,
Чил таронаи баҳор,
Чил ҷӯяки беқарор
Меёбад қарор,
Меҳобад катор.



НИГОР

Очаам аз кор омад,
Бе Нигор омад,
Бе Нигори майдаяки
Беқарор омад.
Имшаб меҳмони момо,
Нигори баду бало.
Гуфтам:
— Ҷӣ хуб, бе Нигор,
Бе Нигори беқарор.
Хуб шуд, наомад Нигор,
Оча, фардо ҳам наёр!

Таоми шома хӯрдем,
Ҳамаро тоза кардем.

Дарсамро кардам тайёр,
Буд шуд ҳама кор.
Аммо чаро сарам хум?
Чиро додом карда гум?
Очам чиро меҷӯяд?
Худ ба худ чӣ мегӯяд?
Имшаб чаро хонаамон
Бенуру калон?
Бозичаҳо бечонанд?
Ҳайрону безабонанд?
Чаро ҳама ҷо хомӯш?
Чиро кардам фаромӯш?!
Якбора дилам гум зад,
Ба ёдам омад:
Шип-шипӣ пои Нигор,
Таронаҳои Нигор,
Саволи бешумораш,
Мӯи зангӯладораш,
Рӯяки гул баринаш,
Хандаҳои ширинаш
Ҳама ба ёдам омад,
Дилакам гум зад.
Гуфтам:

— Оча, дигар бор,
Наё бе Нигор!



ДОДО

Додои мо — ронанда,
Додои мо — хонанда,
Мешавад додои мо
Инженери хонаҳо.
Агар бовар накунад,

Пагоҳ оед ба хона,
Бегоҳ оед ба хона.
Саҳар меравад ба кор,
Мошини ўро интизор.
Мошинаи боркашон,
Мошини кори калон!
Рӯзи дароз кашонад,
Ба манзилаш расонад
Чӯбу тахта, регу саиғ,
Алифу равғану ранг.
Ба роҳи вай интизор
Иморатҳои қатор,
Хонаҳои наву соз,
Роҳҳои дуру дароз,
Қасрҳои дилкушо,
Богҳои хушҳаво,
Шаршараву ГЭС-у пул,
Кори додони ман мӯл!

Ояд додом ҳар бегоҳ,
Равғанолуд, сип-сиёҳ,
Даррав карда шустишӯ,
Мешавад аз нав хушрӯ.
Бағал бинмуда китоб,
Меравад ӯ бошитоб —
Ба вай мактаб интизор,
Додома кораш бисъёр!
Додони мо мошинрон,
Додони мо аълоҳон.
Мешавад додони мо
Инженери хонаҳо!





ОФТОБАКИ ХАНДОНРУ

Офтобаки тиллой,
Офтобаки пагоҳӣ
Аз хонааш барояд,
Табассум ки намояд,
Хандон кунад ҳамаро,
Рахшон кунад ҳамаро.
Пеш аз ҳама ҳар пагоҳ
Бо ханда карда нигоҳ,
Ояд ба дари Райҳон,
Болои сари Райҳон.
Рӯи айвон барояд,
Пушти тиреза ояд,
Рӯи хуши Райҳонро,
Мӯи хуши Райҳонро,
Хобаки ширинашро,
Бистару болинашро,
Ниғаҳ кунад ба ҳузур,
Ҷоғаҳ шавад пури нур.

Райҳонҷони бӯи ноз,
Абрӯҳош дароз-дароз,
Мӯяш ҳар сӯ парешон,
Рӯяш лолаи хандон,
Хобакаш аҷаб ширин.
Офтоби нозанин
Ҳалқаҳои мӯяшро,
Лолаҳои рӯяшро
Бӯса кунад,

ноз кунад,
Чашмакоша боз кунад.

Офтобаки пагоҳӣ,
Офтобаки тиллоӣ
Гӯяд:

— Райҳон, кайи хез,
Рӯи ҳавли баро тез,
Ман омадам — саҳар шуд,
Ана, рӯзи дигар шуд!



ХОҲАРАКАМ

Гули анор,
Нагмаи тор,
Бӯи баҳор —

Хоҳаракам.

Аллаи шаб,
Хандаи лаб,
Хонаи гап —

Хоҳаракам.

Мурғи саҳар,
Ширу шакар,
Ранги писар —

Хоҳаракам.

Ҳалқа ба мӯ,
Лола ба рӯ,
Гунча ба бӯ —

Хоҳаракам.

Чаман-чаман,
Гули суман,
Ҷонаки ман —

Хоҳаракам.

Дасту ба даст,
Барраи маст,
Чӯи ба шаст —
Хоҳаракам.

Навпару бол,
Донаи хол,
Кони савол —
Хоҳаракам.

Гули анор,
Нагмаи тор
Бӯи баҳор —
Хоҳаракам.





ОЧАМ ХАМИР МЕКУНАД

Очам хамир мекунад,
Нони фатир мекунад,
Нони башир мекунад,
Очам хамир мекунад.
Дар гирди хамири ў,
Нонаки башири ў,
Кулчаю фатири ў,
Мо ҳама беқарорем,
Мо ҳама интизорем:
Кай хамираш мерасад?
Кай фатираш мепазад?
Очам дар пеши танӯр,
Танӯраш аз лахча пур.
Ду рӯяки сурхи ў,
Ду кулчаяки хушрӯ.
Зудтар фатираш пазад!
Нони башираш пазад!
Очам остинро бар зад,
Мӯя ба пушти сар зад,
Ками дигар алав монд,
Нона ба танӯр часпонд.
Ана, фатир мепазад,
Нони башир мепазад!
Очаҷонам ба танӯр,
Ба танӯри пури қӯр
Пури кулча,
Пури нон
Хандиду ҳамон замон,
Аз танӯр кулчаву нон
Баромад хандон-хандон.



КӢ ОМАД?

КӢ омаду кӢ омад?
 Хандон зи дар даромад?
 Дугонаҷонам омад
 Рахшонаҷонам омад!
 Рахшонаи балоча
 Дар рӯи дасташ зоча.
 Як зочаи наппа-нав,
 Куртаяш ранги алав.
 Як зочаи мӯдароз,
 Як зочаи пури ноз.

Дугонаҷон дугона,
 Рахшонаи ҷонана,
 Биё бидеҳ зочаро,
 Зочаи балочаро.
 Шӯем дасту рӯяшро.
 Шона занем мӯяшро.
 Аз барои ин зоча
 Ман холаву ту — оча!



АСПАК

Чархифалак равон шуд,
 Чархифалак давон шуд,
 Рахшон шуд,
 чарогон шуд,
 Хурсандии калон шуд!
 Ҷонварақони қатор,
 Якбора шуда бедор,

Шодикунон давиданд,
 Бозикунон давиданд.
 Гургу хирсу шер давид,
 Паланги далер давид,
 Уштури калон давид,
 Оҳуи чаққон давид.
 Аспи саманди бодпо,
 Аспаки маҳбуби мо
 Елу думаш қир барин,
 Давиданаш тир барин,
 Чун аз ҳама пеш давид —
 Аз сумаш алав парид,
 Чархифалак,
 каме ист,
 Чархифилак,
 даме ист,
 Савор шавам ман як бор.
 Ба аспи ситорадор,
 Савораи зӯр шавам,
 Иигити ҳасур шавам.



ИН ХОБ?

Хобам ё бедор?
 Пешаки девор,
 Гӯшаи хона,
 Мисли афсона,
 Ҳама арчазор,
 Беша намудор.
 Беша омадаст
 Бо рӯи тоза,
 Бо бӯи тоза,

Бо паррандаҳош,
Бо чаррандаҳош.
Ман хобам ё на?
Дар кунчи хона
Барфак меборад,
Бобои Барфӣ
Савго меорад.
Ҳавои хунук,
Либосам тунук.
Оча, кани ту?!
Пӯстинакам ку?!



ШАМОЛ

Имшаб — шаби зимистон,
Берун торику тӯфон.
Имшаб шамол таҷанг аст,
Кораш гур-гуру ҷанг аст.
Бо ҳамаи дарахтон
Шуда дасту гиребон,
Ҳамаро меларзонад,
Ҳамаро метарсонад.
Уллас мекашад шамол
Имшаб ба мисли шағол.
Медавад рӯ-рӯи бом,
Хобама кардаст ҳаром.
Шамол, гур-гура бас кун,
Андак улласи паст кун.
Имшаб-шаби зимистон,
Берун торику тӯфон.
Хоҳарама натарсон,
Хобашро накун вайрон.



ҚИССА

Очаҷон, як қисса гӯ,
 Як қиссаяки хушрӯ.
 Як қиссаи наву соз,
 Қиссаи дуру дароз.
 Очаҷон, як қисса гӯ
 Дар ин қиссаяки ту
 Гурбаю муш набошад,
 Заргӯш бегӯш набошад.
 Хирсак нодон набошад,
 Оҳу ҳайрон набошад.
 Рӯбаҳ бедум набошад,
 Айёру шум набошад.
 Бузакат бегург бошад,
 Нотарсу бузург бошад.
 Бачаҳош доно бошад,
 Ба монанди мо бошад.



ХОЛАИ ЗАРДӮЗ

Холаи зардӯз,
 Ба ман тоқӣ дӯз.
 Ё тоқиям дӯз,
 Ё маро омӯз —
 Ҷилваи зарро,
 Нури ахтарро,
 Шабнами рӯи
 Ғунҷаи тарро,

Шамсу қамарро,
Ранги саҳарро.
Холаи зардӯз,
Холаи дилсӯз,
Дар барат даме
Биншинам каме.
Бинмоям назар
Як бори дигар
Чилваи зарро,
Нури ахтарро,



Шабнами рӯи
Ғунҷаи тарро,
Шамсу қамарро,
Раиғи саҳарро,
Шояд ягон рӯз
Мешавам зардӯз.



КУРТАИ ОЧАМ МАГАР?

Тақ-тақи тундар омад,
Аз бому аз дар омад.
Баъди он борон борид,
Аз бому аз дар шорид.
Аз байни абри гириён
Баромад хандазанон
Офтобаки хандонрӯ,
Офтобаки зарринмӯ.
Якбора шуд намудор
Дар фазои бегубор,
Атласи шому саҳар
Куртаи очам магар?!



БОДОМ

Дар рӯи ҳавлии мо
Гул карда бодом.
Бодоми хушрангу бӯ,
Бодоми бобом.

Чун духтари озода
Куртааш сафед.
Ҳавас карда нигарад
Ба сӯяш хуршед.

Шабу рӯз бозӣ дорад
Накҳати баҳор,
Аз шукуфааш, нозаш,
Нағмааш бисъёр.

Аз рӯи бом ҳамоил
Як наздаи тар,
Гӯё салом медиҳад
Ба ҳар раҳгузар.

Бо ханда ҳаmegӯяд:
Ин манам — бодом!
Бодоми хушрангу бӯ
Бодоми бобом!

Пайғоми баҳоронро
Худам овардам.
Мебинед, аз ҳама пеш
Худам гул кардам.

Ман гул кунам,
 гул кунад
Замину замон.
Ман омадам, меояд
Фасли баҳорон!





БОБО-НАЗАР

Бобои мо — бобо-Назар
Дар деҳамон якто бувад,
Даҳ панчааш пур аз хунар,
Гулдасти беҳамто бувад.
Дар боғи колхозии мо
Боре агар меҳмон шавед,
Дар ҳар ниҳолу шохи гул
Дастони ӯро бингаред.
Толорҳои ангураш
Чашми шуморо мебарад,
Ноку анору олуро
Бобо аҷаб мепарварад.
Оянд баҳри маслиҳат
Аз дуру наздик одамон —
Оянд мактаббачаҳо,
Оянд, ҳатто, олимони!
Бобо ба меҳмонони худ
Як-як ҳикоят мекунад,
Аз сидқ бар хурду калон
Ерию хизмат мекунад.
Дар боғи колхозии мо
Боре агар меҳмон шавед,
Дар вақти сайру сӯҳбаташ
Бобои моро бингаред:
Фарзандҳои хешро
Гӯё тамошо медиҳад,
Дар боғи колхозии худ
Хурсанд ӯ по мениҳад.





НАРГИСИ МО

Наргиси мо калон шуда,
Чевару кордон шуда,
Дилбараки она шуда,
Духтараки хона шуда.
Гашта аҷаб Наргиси мо
Уҳдабаро, ба дасту по.
Сӯзану қайчӣ, риштаро
Карда ба дарзқуттӣ чо.
Дар шафати онакалон,
Онакалони меҳрубон
Нишаста кор мекунад,
Дарза қатор мекунад.
Дӯхт ба зочаҷони худ
Куртаи шоҳии кабуд.
Аз наху тори сурху зард
Маймуна тоқидор кард.
Шуд ба тамои хубрӯ
Гурбаяки бароқмӯ.



БОРОН

Рӯзи дароз борон
Борони навбаҳорон,
Реза-реза меборид,
Аз бому дар мешорид.
Гӯё ин майдаборон
Аз замину аз замон

Чангу губор мечуст,
Мечусту тоза мешуст.
Мерасид ба гӯши кас
Гоҳо баланду гаҳ паст.
Садон шибир-шибир,
Наргис гашта дилгир,
Ба ҳавлӣ карда нигоҳ,
Оҳиста мекашид оҳ.
На Лолаву на Парвин,
На Манзура, на Маҳин,



На бо аспакаш Камол,
На Далеру на Чамол
Он чо наменабуданд,
Хона ба хона буданд.
Нигаҳ мекард ҳар замон
Аз тиреза ба осмон
Осмон чунон тира буд,
Гӯё дилаш хира буд.
Абрҳои сип-сияҳ
Офтобро карда панаҳ
Садои шибир-шибир
Асло надошт охир.
Ин дам ба хонаи мо
Аз деҳа омад бобо —
Бобои хуби Наргис,
Хубу маҳбуби Наргис.
Аз риши сап-сафедаш,
Аз ҷомаи тибиташ,
Аз сару рӯяш ҳамон
Мерехт оби борон.
Аммо бо ҳамин аҳвол
Бобо шодасту хушҳол.
Бай ҳамаро хандонда,
Либосашро афшонда,
Наргиса карда оғӯш,
Бӯсида аз сару рӯш,
Гуфто:

— Ҷонаки ширин,
Чаро ҳастӣ ту ғамгин?
Наргис гуфто:

— Зиқ шудам,
Рӯзи дароз як худам
Дар хона менишинам,
Ин борона мебинам.
Ин қадар ҳам, бобоҷон,
Ганда будаст ин борон.

Шуморо ҳам кардаст тар
Чомаро кашед, зудтар.
Дигар нашавед бемор
Ман ҳам аз борон безор.
Канӣ, гӯед, бобочон,
Кай бас мекунад борон?
Кай мешавад тобистон?
Тобистони меҳрубон!
Офтоб кай мебарояд?
Гунҷишк кай месарояд?
Кай замин хушк мешавад?
Кай ин обҳо меравад?
Кай кӯча мебароям,
Пеши дугонаҳоям?!».
Оғӯш гирифта бобо
Наргиси хурдакакро,
Гуфто, ки ин борона
Ҳар донааш дурдона.
Мон, ки биборад борон
Дар фасли навбаҳорон!
Агар наборад борон,
Хафа мешавад деҳқон.
Намешавад тобистон
Ин қадар ҳам меҳрубон,
Намешавад тирамоҳ
Пур аз мева, дону коҳ.
Ҳама хушку ҳама зард,
Ҳама пур аз ҷангу гард,
Гулзор бегул, ҷӯ бе об,
Аҳволи замин хароб.
Медонӣ, баъди борон
Ана он навниҳолон
Паҳи карда шоху бар
Калон мешавад зудтар,
Ҳаво бегубору соф,
Хушрӯ мешавад атроф!

Кӯчаҳои шаҳрамон
Оина барин рахшон.
Баъди борон кӯҳу дашт
Шавад боби сайру гашт.
Сабза расад то миён,
Он гаҳ бубин, Наргисҷон,
Бозини гӯсоларо
Барраву бузголро.
Ҳама хуррам, ҳама шод,
Чӣ аҷаб зебо ҳаёт!
Мурғакон сер, молҳо сер,
Фаровон ширу панир.
Мон, ки андар баҳорон
Нағзакак борад борон!



МОШОН

Мошонҷони Мамлакат
Хобида дар як кунҷи кат
Оҳиста гурриш мекунад,
Бо дард нолиш мекунад,
Ишкамчааш дар печу тоб
Ду рӯз шуд дорад азоб.
Мошон зи кори кардааш,
Аз гӯшти дуздӣ хӯрдааш
Нолон, пушаймон, бедимоғ,
Чашмош гаштаст роғ-роғ.
Дигар на бозӣ мекунад,
На бомтозӣ мекунад,
На аз қафои мурғу ғоз
Тозад дум карда дароз.
На бо саги ҳавлиамон
Афту дарафте дорад он,

Хайбарча чун наздик шавад,
Ё ин ки дар ҳавлӣ давад,
Дигар намехезад зи ҷо
«Мав-мав»-кунон бо доду во.
Хобидааст дар кунҷи кат
Мошонҷони Мамлакат.
Мурғи калони мо чипор
Имрӯз шод аст,

бемалол

Вай пеш-пешӣ бачаҳош,
Даҳ дона зардак ҷӯчаҳош,
Даҳ дона хурдак ҷӯчаҳош
Қуд-қудкунон хотирҷамъ
Дар ҳавлӣ мемонад қадам.
Ҳатто, хурӯси ланги пир
Доим зи Мошон чун зи шер
Тарсида лангон мегурехт,
Бо доду афгон мегурехт,
Имрӯз хурсанд,

сахт-сахт

Аз бому в-аз шохи дарахт
То ҳаст зӯраш ҳар замон
Ҷег мезанад аз шодӣ он.



САЛОМ, МАКТАБ

Салом, мактаб!

Меҳрубон мактаб!

Маро ҳам гир ба оғӯши худ.
Қабул намо, хонандаам хон,
Орзуям амал ёбад зуд.



АРОЗЧИ

Фотимаи ҷангара,
Фотимаи арозчи.
Ба ҳар як гап меғӯяд:
«Вай кори ман, ба ту чӣ?»
Бо ҳама ҷанг мекунад,
Ба занозани тайёр.
Баҳри шустани гуноҳ
Оби чашмаш шашқатор.
Ба вай ҳар чӣ баҳона
Барои ҷангу ароз,
Метавонад бичангад
Фотима рӯзи дароз.
Тамоми сол дар мактаб
Манша карду ҷангӣ шуд.
Медонед, ки дар охир
Ҳоли Фотима чӣ шуд?
Рӯзе кори вай афтод
Ба ҳамсинфонаш, аммо
Надонист аз кӣ пурсад,
Вазифаи хонаро.
Ба ёдаш омад ҳама,
Шармид аз ҳоли худ.
Бо ҳамаи ҳамсинфон
Ҳамон рӯз вай ҷангӣ буд!





ЧОМАИ САНГИН

(Аз Вл. ОРЛОВ)

Сангпушти миттӣ,
Сангпушти пӯттӣ
Дорад чомача
Ранги алоча.
Чомааш сангин,
Чомааш рангин,
Нашавад лекин
Кӯҳнаву чиркин.
Ин чомачаро
Нишаста якҷо
Очаи сангпушт,
Отаи сангпушт,
Момои сангпушт,
Бобои сангпушт
Андоза карданд,
Гулдӯзӣ карданд.
Лаганда карданд,
Ганда накарданд!

ХУДАМ ДИДАМ

Ман худам дидам!
Дида хандидам:
Рӯи осмон
Як гови калон
Чарида мегашт.
Гумон накунед,
Парида мегашт.
Дина чоштгоҳ
Дидам,

Бахудо!
Рӯи осмон
Як гови калон
Бе болу
Бе пар
Парида мегашт.
Сар то ба пояш,
Чашми алояш,
Ҳам думаш,
Сумаш,
Ишками хумаш
Ҳама — сап-сафед!
Аз абрҳо буд!



ТУБИ МАН

Эй тӯбаки рангини ман,
Эй ҷӯран дерини ман,
Як дам бамаъниҳо барин
Ором дар ҷоят нишин.
Ғелида ҳардам зери по
Тӯби азизи ман, наё.
Мебинӣ, корам ин қадар
Аз мӯи сар бисъёртар:
Ҳоло ки дарсамро шавам,
Бо кори очам меравам.
Об орам аз руди Кабуд,
Масрур-додарҷони худ
Аз боғчааш меоварам.
Сонӣ иҷозат мегирам,
В-он гаҳ туро карда бағал

Бар кӯча тозам бо мағал,
 Чамъ мешаванд зуд чӯраҳо —
 Сӯхробу Толибу Ато.
 Ояд давон, ҳарсосзанон,
 Дарвозабони мо Амон.
 Он гаҳ ту бозиро бубин,
 Бозии созери бубин.
 Мо аз қафоят медавем,
 Мо аз бароят медавем,
 Аз баҳри шаъну обрӯ,
 Шаъни команда-баҳри ту
 Ҳуштаккашон «чанг» мекунем,
 Майдончаро чанг мекунем.
 Бозӣ кунем дуру дароз
 Аз таҳти дилҳо боз, боз.
 Сонӣ бағал карда туро
 — Ҳушбош! — гуфта чӯраҳо.
 Дар хона он гаҳ мову ту
 Ҳай мекунем мо шустушӯ.



АМАКИ ШОҲИН

— Амаки Шоҳини мо,
 Чӯраи дерини мо,
 Майли сафар кардаӣ,
 Роҳа дигар кардаӣ.
 Бигӯ, бигӯ, амакҷон,
 Боз ба кучой равон?
 Чӣ ном дорад ҷои ту?
 Он ҷои зебои ту?
 — Ҷои навам — биёбон!
 Як дашти синабирён!

— Амаки Шоҳини мо,
 Сӯҳбати ширини мо,
 Биёбонро, биё, мон,
 Ҳамраҳи мо ин ҷо мон.
 Дилҳоро нақун хичил,
 Он ҷо ҷӣ гуна манзил?
 — Манзили шермардон!
 Давраи калон он ҷо,
 Ҷои далерон он ҷо!
 — Амаки Шоҳини мо,
 Додои Лочини мо,
 Деҳаи нозанинро,
 Чашмаҳои ширинро,
 Монда куҷо меравӣ?
 Бигӯ, чаро меравӣ?
 Ҷӣ мекуни ту он ҷо?
 — Ҷон медиҳам ба саҳро!
 Биёбони сӯзонро,
 Дашти синабиръёнро
 То гулистон намоям,
 Боғу бўстон намоям.
 — Амаки Шоҳини мо,
 Ҷӯраи дерини мо,
 Ба ҳарфи мо бидеҳ гӯш,
 Моро нақун фаромӯш,
 Ҳамроҳат моро бубар!
 — Ҳоло не,
 бори дигар!
 Аз нав ба ҷоҳои дур,
 Шоҳин-амаки машҳур,
 Шоҳин-амаки гулкор,
 Ин амаки беқарор,
 Ин амаки мӯътабар,
 Ҳар даҳ ангушташ ҳунар.
 Роҳи нав мепаймояд,
 Кӣ донад, кай меояд?!



ШАҲРИ НАВ

Дар бағали шаҳри мо,
Мисоли афсонаҳо,
Мӯъчизае бапо шуд,
Шаҳри наве пайдо шуд.

Роҳи калонаш бисъёр,
Оби равонаш бисъёр.
Гулгашту майдон дорад,
Боғи фаровон дорад.

Биноҳо паҳлӯи ҳам
Чун кӯҳ истода маҳкам,
Як қадду як бар доранд,
Ранги бародар доранд.

Аҷабо, ин чӣ шаҳр аст?!
Ин чӣ шаҳри хушбахр аст.
Дилкушову озода,
Дарвозааш кушода?

Бо ҳазору як уммед
Оҳиста шудем ворид,
Аз кӯчаҳо гузаштем,
Аз боғчаҳо гузаштем.

Боғи ҳайвонот дидем,
Боғи наботот дидем.
Вокзалу бандар дидем,
Ҳамаро яксар дидем.

На дар вокзал, на дар порт
На дар майдони спорт.
На дар гулгаште чаро
Мо надидем касеро?

Аҷабо, ин чӣ шахрест?
Ин чӣ шаҳри хушбахрест?
Хомӯш аст ҳама чаро?
Одамонаш дар кучо?!

Ҳама сокит, ҳама хап,
Нимарӯзу гӯё шаб.
Пар задани пашшаро
Мешунидем баръало.

Ин сукути бардавом
Карда моро ноором.
Яке ситеза овард,
Пеши тиреза овард.

Пушти тирезае мо
Оҳиста кардем нигоҳ,
Хонаи калон дидем,
Пур аз нур ҷаҳон дидем.

Қатор-қатор катчаҳо,
Қатор-қатор бачаҳо
Парӯ ба болин дидем,
Чӣ хоби ширин дидем!





БАЎДИ ХОБ

Хоби хуш фаро расид,
(Куҷо рафту кай парид?)
Шаҳрчаи бачаҳо
Якбора шуд пурғавго.

Сар то сари ҳар кӯча
Пур шуд нидои бача.
Хандаву суруд омад,
Ин ҷо магар ид омад?!

Гулбод ҳаёҳу мекард,
Мошина «ду-ду» мекард.
Мерасид ба гӯши мо
Садон сум аз ҳар ҷо.

Вокзал ба кор даромад,
Поезд поён фаромад,
Ракета ҳам аз дигар
Омода шуд ба сафар.

Кокулчаҳо рақсиданд,
Аз пай ҳам давиданд,
Хурсандиҳо қатор шуд,
Рухсораҳо анор шуд.



Рӯи ҷогаҳ сап-сафед
Ба назарҳо метобид

Малламӯю сияҳмӯ,
Як олам тифли хушрӯ.

Рӯҳои анор дидем,
Мижғони қатор дидем,
Дар ин рӯзи зимистон
Гулҳои баҳор дидем.

Ҳамин лаҳза аз кучо
Якбора бишуд пайдо
Холаяки хилъатпӯш
Оҳиста гуфто:

— Хомӯш!!!

Вақти хоби ширин аст,
Гап задан кай мумкин аст!
Хуш омадед,

марҳабо

Халал надихед аммо!

Меҳобем ками дигар,
Баъди он ҳама яксар
Ба наздатон меоем,
Мо муштоқи шумоем.



МИЖГОН

Нигаҳ кунед Мижгонро,
Дидаҳои ҳайронро,
Чехраи парешонро,
Духтараки гирёнро.

Рӯи раҳе парешон
Бингарад ҳар сӯ ҳайрон,
Мекунад доду фиғон:
— Куҷой ту, оҷаҷон?!

Бачаҳо дар гирди ӯ
Мекунандаш пурсуҷӯ?
— Чӣ шуд туро, духтарак?
Биё бо мо, духтарак.

Оби дида шашқатор,
Боронаки навбаҳор,
Мекунад чашмони ӯ
Ҳар тарафро ҷустуҷӯ.

Бачаҳо боз омаданд,
Сарашро сила карданд,
Гуфтанд:
— Чӣ шуд, зуд бигӯ!
Чӣ ном дорӣ,
худ бигӯ?!

— Мижғонам ман, хонаро,
Мураббия-онаро
Дар шаҳратон гум кардам,
Хеле кори шум кардам.

Бачаҳо хуб хандиданд,
Мижғонро писандиданд,
Дастан гирифта бурданд,
Ба дояш супурданд.





ШҮЛАМОШ

- Ин чӣ бӯи хуш?
- Бӯи шӯламош!
- Кӣ мепазад ош?
- Лолаи додош.
Кафгир ба дасташ,
Дамгир ба дасташ
Лола пазад ош,
Оши шӯламош.

Дасту рӯи ӯ,
Банди мӯи ӯ
Аз алаву дуд
Ҳама сияҳ шуд.
Лола ба инҳо
Кай кунад парво,
Вай мепазад ош —
Оши шӯламош.

Бӯи хуши ош,
Оши шӯламош,
Ҳамаро маст кард,
Сари дег овард.
Косаю табақ
Қатор-қатор шуд,
Толибони ош
Хеле бисъёр шуд.

Оши бомаза
Зуд бишуд тамои,
Таърифаш дорад
Ҳоло ҳам давом!



СЕБИ ХУБОНИ

Ба богча аз ҳама дер
Омад ин саҳар Далер.
Миёни хона истод,
Худашро намоиш дод.
Мураббия шуд гаранг —
Ду кисаи ӯ таранг.
Хайрон шуда бачаҳо,
Аз намуди кисаҳо.
Далер аммо механдид:
— Кани, ҳаматон ёбед,
Дар кисаам чӣ дорам?
То зудтар барорам,
Ба наздатон гузорам,
Ба дастатон супорам,
Савғои хубе дорам!
Бобои ман овардаст,
Ба шумо ҳадья кардаст.
— Мурӯд аст ин? — Не! — гуфто.
Қурут аст ин? — Не! — гуфто.
Магар анор! — Не! — гуфто.
— Кани барор! — Не! — гуфто.
Гӯед аввал чӣ дорам?
Баъд аз он мебарорам.
Кисаҳо таранг буданд,
Бачаҳо гаранг буданд:
Дар кисааш чӣ бошад?
Олуи Унҷӣ бошад?

Лимӯ, ё ки пуртахол,
Зомучааст, эҳтимол!
Ногаҳ гуфто Андалеб
— Ёфтам, ёфтам, дуто себ!
Далер ҳам хушҳолӣ кард,
Кисаҳоро ҳолӣ кард.
Рахшон шуд дар кафи ӯ
Ду дона себи хушрӯ.
Ду дона себи алвон,
Ду чархисеби тобон.
Дар ин рӯзи зимистон
Ба ёд омад тобистон.
Бачаҳо дар ин фурсат
Ҳама шуда бетоқат:
— Биё, биё, нақун дер,
Себҳоро бидеҳ, Далер!
Далер аммо меҳандид,
Меғуфт: — Андаке истед,
Як шарти дигар дорам,
Баъд аз он месупорам.
Наздатон меғузорам
Гӯед, ин себ аз куҷо
Омада ба назди мо?!
— Ин себи Самарқанд аст!
— Не, не, себи Хуҷанд аст!
Шаҳнози мижгондароз
Гуфто:

— Ин себи Дарвоз!
Боғи бобом пури себ,
Аз ҳамин себи базеб!
— Не, не,— гуфто Навбаҳор.—
Ҳардуяш себи Ҳисор!
Якравӣ карда Мижгон
Гуфто ин себи Шугнон.
Лаъли Бадахшон дорад,
Ранги кӯҳистон дорад...

Беҳисоб будаст чӣ сон
Себзори Тоҷикистон!
Себи кӯху себи дашт,
Себи дараву хамгашт,
Себи қуллаи Помир,
Себи поёни адир.
Қатору қатор омад
Чу фасли баҳор омад.
Далери мо механдид,
— Кани, кани биёбед
Себи кучост ин себ?
Зеби кучост ин себ?

Қаҳри Андалеб омад,
Чаҳли Андалеб омад.
Гуфто: — Ин себи бозор!
— Гапи дигар чӣ даркор?
Бобоят наовардаст,
Савго ба мо накардаст.
Далер аввал гаранг шуд,
Дилаш якбора танг шуд:
Гуфто: — Ту кай медонӣ?
Номи ин себ Хубонӣ.
Хубон холаи мо аст,
Як холаи зебо аст!
Ин себи хубу хушбӯ
Пайванде аз боги ӯ.
Ин себи сурхи ширин,
Маконаш Қаротегин.
Агар боре хӯрад кас,
Умре мекунад ҳавас.





АЛЛА

Гар барои хоҳарам,
Алла гӯяд модарам
Мешавад беихтиёр
Чашмони ҳама хумор.
Аз аллааш хоб ояд,
Ҳай хобаки боб ояд.

Алла гӯяд модарам,
Ҳамаро менигарам:
Асал дорад аллааш,
Шакар борад аллааш —
Чун сар монӣ ба болин,
Меояд хоби ширин.

Аллаи модарамро
Ҳама медонад ин ҷо:
Ҳам бобоям медонад,
Ҳам момоям медонад,
Ҳам додому ҳам Гулнор,
Ҳам худам шабе сад бор
Мекунам беихтиёр
Аллаи ўро такрор.

Аллаи модарамро
Ҳама меҳонад ин ҷо:
Қўяки дари хона,
Мургаки сари лона,
Шамолаки шабона
Бо модарам баробар
Алла гўяд то сахар.





ГУЛПАРИ

Пуштаки дар
Гулхан магар,
Гулпарӣ?

Ё дастан
Лолаи тар,
Гулпарӣ?

Ё ки шафақ
Шуд намоён,
Гулпарӣ?

Аз пушти дар
Чӣ шуд аён,
Гулпарӣ?

Ин ҷо биё
Ба назди мо,
Гулпарӣ

Аз кӣ дорӣ
Шарму ибo,
Гулпарӣ?

Ҳай-ҳай, чиҳо
Дорӣ ба бар,
Гулпарӣ?

Биё, биё,
Аз пушти дар,
Гулпарӣ!

Муборак бод
Куртаи нав,
Гулпарӣ!

Куртаи
монанди алав,
Гулпарӣ.

Биё-биё,
ба назди мо,
Гулпарӣ.

Туро кунем
мо тамошо,
Гулпарӣ.

Зебидааст
туро атлас,
Гулпарӣ.

Ояд ба он
ҳаваси кас,
Гулпарӣ.

Мапӯш асло
дигарашро,
Гулпарӣ.

Ин куртаат
маъкул ба мо,
Гулпарӣ.

Куртаи ту,
ранги баҳор,
Гулпарӣ.

Ду рӯякат
гули анор,
Гулпарӣ.



БОЗОР

Холаи мо аз Ҳисор
Дорад ҳаёли бозор,
Ду сабаду ду қанор
Пури мева, пури бор.
Холаяки харсавор
Дорад ҳаёли бозор.

Холаи мо хушдимоғ,
Аз ӯ ояд бӯи боғ.
Кӯчаро карда хушбӯ,
Сӯи бозор равад ӯ.
Ин чӣ бӯю ин чӣ бӯ
Бӯи латифи дилчӯ?
Ё ин бӯи анор аст?
Бӯи себи Ҳисор аст?!

Мо аз қафои хола
Аз нав шудем кашола
— Ҳой, холаи ҳисорӣ,
Чиҳо савго меорӣ?
Меҳандад холаи мо,
Ду рӯяш лолаи мо.

Магар ид аст ин саҳар?
Хола хушрӯ ин қадар!
Дар сараш шоли анор,
Дар бараш «абри Ҳисор»,
Дар гарданааш марҷон аст,
Холаи мо ҷонон аст.

Роҳи калони Ҳисор
Ҳар субҳи рӯзи бозор
Мегирад ранги дигар,
Мешавад корвонгузар.
Мошинҳои бешумор,
Савор аз пай савор,
Қатори аробаҳо
Дар болош қачобаҳо.
Сабад болои сабад,
Қабат болои қабат,
Ранго ба ранг ҳама чиз
Ҳосили боғу полез,
Меравад сӯи бозор,
Медавад сӯи бозор.

Чои аҷоиб бозор,
Чизе, ки бошад даркор,
Дар ҳамин чо мекобӣ,
Дар ҳамин чо меёбӣ.
Чои аҷоиб бозор —
Ин бозори беқарор,
Яке ин чо меорад,
Яке з-ин чо мебарад.

Ана омад ба бозор
Холаи мо аз Ҳисор.
Бар зада остини даст,
Сари тарозу нишаст.
Холаи мо хушу шод
Рӯи сабадро кушод.
Ранги ёкути анор,
Бӯи себи лолавор
Фаро гирифт якбора
Сартосари бозора.
Дарда набинӣ боре,
Эй холаи Ҳисорӣ!
Бобое, хуш димоғаш,
Аз Роҳатӣ, аз боғаш
Оварда басо ангур,
Ангур не, сабади нур!
Ҳар дона аз асал пур!
Харидорро гӯяд пир:
— Аввал бичаш, пас бигир!
Як марди ситорагарм
Ғарам карда ноки Ғарм.
Нишаста бо таманно
Паҳлӯи холаи мо,
Гӯё диҳад тамошо
Як гӯшаи боғашро.
Себу анори хола
Харидор бисъёр дорад.

Холаи мо ҳар замон
Назар мекунад хандон
Сар то сари бозора,
Чехраи харидора,
Панҷаҳои заркора,
Ҳосили бешумора.

— Ҳой, холаҷони хушрӯ,
Кучо себҳои хушбӯ?
Канӣ, канӣ анорат?
Чаро холи қанорат?!

Хола масти табассум
Менигарад ба мардум
Аз сабаду қанораш,
Себи сурху анораш
Ҳамраҳи ҳар харидор,
Харидори миннатдор
Як-як равад аз бозор.

Хола ба дасташ хӯрчин,
Дар сар хаёли ширин
Мекунад сайри бозор,
Сайри растан қатор.
Меравад холаи мо
Аз миёни ғарамҳо.
Мерасад ба гӯши ӯ,
Бурда ақлу ҳуши ӯ
Аз ҳар тараф ҳар замон
Садои ҳуши деҳқон:
— Зардолуи мисли қанд
Гиред, аз боғи Хуҷанд!
— Ҳай бодому ҳай бодом,
Бодоми Конибодом!
— Ана себи Гулдара,
Ноки Ғарму Исфара,
— Пистаи Хоҷа Мастон

Бошад ҳамеша хандон!
— Ин чормағзи қоготӣ
— Ин ангури Роҳатӣ.
— Ин ангури тағобӣ
— Ана себи гулобӣ!

Хола раста ба раста
Қадам ниҳад оҳиста.
Қадам ниҳад ӯ масрур
Карда як-як тасаввур
Љилваи мевазора
Навдаҳои пурбора,
Шамолаки гулбега,
Ҳаловати полеза,
Боғу роғи қатора,
Кишвари зарнисора,
Тоҷикистони худро,
Нури чашмони худро.
Хола раста ба раста
Қадам ниҳад оҳиста,
Карда як-як тамошо
Дода ба ҳар як баҳо.
Бо хӯрчини пури бор,
Савғотиҳои бисёр
Холаи мо ба Ҳисор
Шавад аз нав раҳсипор.



ТУИ ОМАД

«Аз боло губор омад»,
Мошина қатор омад.
Сози ёр-ёр омад,
Қудои бисёр омад.

Нақора бо ҳар созе
Дилро медиҳад бозӣ.
Сурнайчи нағмагар,
Медиҳад ин хушхабар:
— Тӯй омаду тӯй омад,
Арӯси хушрӯй омад!

Кӯча тамошоҷо шуд,
Даҳони ҳама во шуд.
Холаяки Сайёра
Аз по монда бечора,
Гӯяд чи рӯзи фирӯз,
Ба хона ояд арӯс.
Ҳама аз дуру наздик
Мекунанд ўро табрик:
— Арӯсу шах муборак!
Рӯзи фараҳ, муборак!

«Аз боло губор омад»,
Мошина қатор омад.
Кӯчаи мо шуд баҳор
Ба монанди лолазор.
Ҳар сӯ танга борон шуд,
Қандалот фаровон шуд,
Тамошои калон шуд,
Ин гап вирди забон шуд:
— Шаҳ омаду шах омад!
Арӯси чун маҳ омад!

Шаҳ Анвари ҷони мо,
Акои калони мо,
Ҳамсои хуби мо,
Рафиқи маҳбуби мо.
Арӯси шах кӣ бошад?
Рӯяш чу маҳ кӣ бошад?

«Аз боло губор омад»
Мошина қатор омад.
Пеш аз ҳама давидем,
Ба мошина расидем.
Бо ҳазору як ҳила
Рӯи арӯса дидем.
Ҳайрон шудем якбора —
Ин келини Сайёра,
Ин арӯси Анварҷон,
Ин олами чарогон
Хоҳари Амон будаст,
Апаи Ҷаҳон будаст!



ХАЗИНАИ МАДИНА

Давидему давидем,
Сари Чорсӯ расидем.
Чорта манора дидем,
Тути қатора дидем.
Пушти мазора дидем.
Ҳар тараф назар кардем,
Аз дигар гузар кардем,
Дар қафои Чорманор,
Сояи тути қатор,
Момои Мадинаро,
Соҳиби хазинаро,
Ҷою макони ўро,
Тахти равони ўро
Он ҷо чаро надидем?
Дидем аҷаб деворе,
Девораки гилкорӣ,
Дари бенигин дидем,
Ҳалқа ба зулфин дидем.

Ҳайрон шуда, аз дигар
Ҳар сӯро кардем назар.
Кучо кошона гуфтем,
Мулки ягона гуфтем,
Хазинаи зар кучо?
Хирвори зевар кучо?
Қасри Мадина кучо?
Дари хазина кучо?

Ба мо зевар чӣ лозим?
Хирвори зар чӣ лозим?
Қасри калон чӣ лозим?
Тахти равон чӣ лозим?



Мо фақат як диданӣ,
Диданӣ, фаҳмиданӣ,
Ба як момо ин қадар
Чӣ лозим зару зевар?!

Давидему давидем,
Ба сари тоқ расидем,
Боғи калона дидем,
Ҳавзи равона дидем.
Лаби ҳавзе нишастем,
Ташнагиро шикастем.
Оҳиста дар ҳама ҷо
Аз ҳама пиру барно
Хонаи Мадинаро,
Соҳиби хазинаро
Якто-якто пурсидем.
Дар ин шаҳри дилкушо,
Дар ин шаҳри Бухоро
Момои Мадинаро,
Соҳиби хазинаро
Хурду калон медонад,
Пиру ҷавон медонад.
Давидему давидем,
Сари Чорсӯ расидем,
Дидем ҳамон деворе,
Девораки гилкорӣ,
Дари бенигин дидем,
Ҳалқа ба зулфин дидем.
Мо ҳама шудем ҳайрон,
Ғиҷиррос зад ногаҳон
Дарвозаву шуд аён
Пиразани хандоне,
Пиразани нуронӣ.
Гуфто: — Майлаш, дароед,
Аз қафои ман оед.

Чаро шумо меларсед?
Аз ман шумо натарсед.
Ман холаи Мадина,
Ман соҳиби хазина!
Ба ҳавлӣ даромадем,
Ба айвон баромадем,
Ба ҳар тараф аз дигар
Бо ҳавас кардем назар.
На қасри аъло дидем,
На фарши тилло дидем,
На лаълу марҷон дидем,
На дурри ғалтон дидем.
Ҳайрон шуда аз дигар
Кардем ба момо назар.
Рӯи қолини айвон
Кушода ӯ дастурхон.
Қанду қандолот овард,
Ҳалвову набот овард.
Гардонда чои кабуд,
Гуфто:

— Акнун фурсат шуд,
То дари хазинаро
Кушоям баҳри шумо.
Сарватамро бубинед,
Давлатамро бубинед.
Ганҷинаҳои дунё
Хазинаамро асло
Намешавад баробар!
Намешавад баробар!
Тамоми умрам худам
Ҷамъ кардаму зам кардам,
Аз момоям гирифтам,
Аз бобоям гирифтам,
Аз шиносу ношинос
Бо ҳазорон илтимос
Гирифтаму зам кардам,

Тӯдаву гарам кардам,
Ҳамаро як ҷо кардам,
Машҳури дунё кардам.
Бинед, ҷӣ хел зебо шуд,
Ҳазинаи аъло шуд!
Чашмони ӯ дар гирифт,
Гӯё дар ахтар гирифт.
Чехрааш шуд кушода,
Кафро ба каф ниҳода,
Ба сӯи мо назар кард,
Афсонаеро сар кард.
Ин ҷӣ афсонае буд,
Дурри ягонае буд!
Кӯҳхояш ғарқи гул буд,
Боғаш пури булбул буд.
Водиҳояш сабзапӯш,
Ҳаргиз намешуд хомӯш
Чашмаҳои хандонаш,
Ҷӯҳои ғазалхонаш.

Ин ҷӣ афсонае буд,
Дурри ягонае буд?
Ҷавононаш паҳлавон,
Мисли Рустами дoston.
Духтаронаш нозанин,
Кӯдаконаш гул барин,
Хурду калонаш шоир,
Сурудашон беохир.
Қисса ногашта тамом,
Шудем ҳама ноором:
— Ҷон момо, ҷонон момо,
Афсонаи дигарро
Ба мо ҳоло гуфта деҳ,
Аз дурри худ суфта деҳ!
Момо афсона мегуфт,
Ҳар ҷо тарона мегуфт.

Ҳикмату мақол меғуфт,
Барои мисол меғуфт.
Шаҳбайту суруд меғуфт,
Қиссаҳои худ меғуфт.
Чистонҳои рангоранг
Ҳамаро карда гаранг.
Аз пай баъзеи он
Мерафтем то Ҳиндустон.
Чехраи хуррами ӯ,
Садои форами ӯ,
Забони ширини ӯ,
Баёни рангини ӯ,
Гуфтаҳои зебоаш,
Суханҳои тиллоаш,
Ҳикматҳои аълоаш,
Ҳар панди бебаҳояш
Моро моту ҳайрон кард,
Ҳайрону бебабон кард.
Момо чунон хушгап буд,
Надонистем, ки шаб шуд.



ДУРДОНА

Дурдонаи ҷонана,
Духтари нағзи она,
Донаю нағзи дона,
Нури ҷароғи хона!
Хона пури дугона,
Хона пури меҳмон шуд,
Пури меҳмон айвон шуд,
Ҳама ҷо дастурхон шуд,
Ҳама ҷо фаровон шуд.

Дурдонаи ҷонона,
Духтари нағзи она,
Духтараки меҳрубон,
Ҷону дилакаш меҳмон,
Рӯзе ба ҳар баҳона
Хона пури дугона.

Ҳоло хона чарогон,
Хона пур-пури меҳмон.
Ҳама пур аз тарона,
Имрӯз иди Дурдона!

Дурдонаи ҷонона,
Духтари хуби она
Аҷаб одате дорад,
Пеши меҳмон гузорад
Зочаҳои хубашро,
Хубашро, маҳбубашро,
Кулчаи ширинашро,
Китоби рангинашро,
Рӯмоли лолояшро,
Куртаи зебоашро
Қатор-қатор биёрад,
Ҷон ба меҳмон супорад.

Хона пур-пури зоча,
Пури очаю бача.
Худи Дурдона оча,
Ҳай очан балоча.
Нигаҳ кунад Дурдона
Ба пешгоҳи хона
Ба рӯи меҳмони худ,
Меҳмони чун ҷони худ.
Мекунад ӯ сар то по
Бо ҳавасе тамошо.
Меҳмони зебо дорад,
Чашмони гиро дорад.
Рӯҳои гулгун дорад,

Андоми мавзун дорад.
Медонед, чиҳо дорад?
Ҳино дасту по дорад!
Зулфони мушкин дорад,
Кафшои заррин дорад.
Сарии гулранг дорад,
Дастпонаву занг дорад,
Чи нозу адо дорад,
Боби тамошо дорад!
Хона пур-пури меҳмон,
Меҳмонҳо ҳама ҳайрон.
Ин арӯсаки танноз,
Ин шӯҳи мижгондароз,
Ҳар нигоҳаш пур аз роз,
Сар то пояш пур аз ноз.
Аз куҷо омад меҳмон?
Хонаи Дурдонаҷон?
Дурдонаи меҳрубон
Ҷону дилакаш меҳмон,
Ин меҳмон аз Покистон!
Аз шаҳри дури Мултон,
Аз тими пури Мултон,
Аз гӯшаи дӯконе,
Аз бобои нуронӣ
Пайгоми хуш овардаст,
Ҳамаро хуррам кардаст.
Бо модари Дурдона
Омадаст ба ин хона,
То бинад Дурдонаро,
Духтари ягонаро,
Духтари меҳрубонро,
Интизори меҳмонро.





ФАРОМУЗ

Дар шахри Мултон
Як марди деҳқон
Пеши раҳи мо
Бигрифта гуфто:
— Ин ман — Фаромӯз,
Марди худомӯз.
Ман деҳқонам,
Ман богбонам,
Бо хок умре
Ман ҳолдонам,
Кафҳои ман з-он
Обиладор аст,
Меҳри заминам
Дилро мадор аст.
Ҷуз ин диламро
Ишқе шуда ҷо,
Шабҳои бедор
Бошад маро ёр:
Алфози русӣ,
Эъҷози русӣ,
Хоҳар, наранҷед,
Боре бисанҷед,
Бо ман ду-се гап
Русӣ бигӯед,
Тарзи ҷавобаш
Аз ман бичӯед.
Дар шахри Мултон
Дар байни ёрон
Рӯзи баҳорон,
Андар сари роҳ
Шуд дарс барпо.

Биштофт хуррам
Бо азми бардам,
Бо рӯҳи озод,
Бар сӯи деҳот.



СОДИҚ

(Ба хотираи сарвожатыамон Содиқ мебахшам)

На хонишро,
 на гардишро,
На ташвишҳои санҷишро,
На иду сайру бозиро,
Суруду сарфарозиро,
Хаёли кишвари дурро,
Нидои шӯҳи шайпурро,
Сурури гулхани шабро,
Тасаввур мо намекардем
Бе ӯ дарсу мактабро.

Қади болову чашмони дурахшонаш,
Нигоҳи шӯҳи хандонаш,
Ҷилои ҳалқаи мӯяш,
Тарҳи дилкаши рӯяш,
Сурудаш,
 Нағмаи тораш,
Гуфтораш, рафтораш —
Ҳама меҳру садоқат буд,
Барои ҳар яки мо дарси ибрат буд.
Варо Содиқ буд номаш,
Аҷаб лоиқ буд номаш!

Ба гирдаш ҳалқа баста мо тамоми рӯз;
Ҳама будем хушу фирӯз!

Ҷаҳони орзуҳо ҳамраҳи мо буд.
Чи хуш дунъён зебо буд!
Чӣ хуш, Содиқ рафиқу сарвари мо бу
Ба дилҳо меҳри ӯ ҷо буд.
Чӣ хуш дунъён зебо буд!

Ҳамон рӯзе ба мулки мо
Фашистон ҳамла оварданд,
Муқаддас хоки моро
Нохалафҳо зери по карданд,
Ба як дам зиндагонӣ ранги дигар шу
Ту гӯӣ, рӯзи маҳшар шуд!
Қатори дигарон Содиқи мо
марди фидоӣ шу
Ба мо вақти ҷудоӣ шуд,
Бародарҷони мо марди фидоӣ шуд.

Чу омад бори охир ӯ ба мактаб
Назди мо дигар
Либоси аскарӣ дар бар,
Кулоҳи аскарӣ бар сар,
Биёмад, то ки ёронро видоъ гӯяд,
Ду-се ҳарфи хуше аз баҳри мо гӯяд,
Видоъ гӯяд, видоъ гӯяд

Қади толори мактаб
Мо ҳама дар як саф истоде
Қасам хӯрдем,
Салют додем,
«Бародарҷони мо», — гуфтем,
«Бидон, тайёр мо ҳам доимо!» — гуфте
«Рафиқи бовафо, — гуфтем, —
Фақат баъди Зафар,
Албатта, назди мо биё», — гуфте

Бирафту бурд бо худ ҷамъи дилҳоро,
Ҳама ҳуши парешонгаштаи моро.



ФАРОМУЗ

Дар шаҳри Мултон
Як марди деҳқон
Пеши раҳи мо
Бигрифта гуфто:
— Ин ман — Фаромӯз,
Марди худомӯз.
Ман деҳқонам,
Ман борбонам,
Бо хок умре
Ман ҳолдонам,
Кафҳои ман з-он
Обиладор аст,
Меҳри заминам
Дилро мадор аст.
Ҷуз ин диламро
Ишқе шуда ҷо,
Шабҳои бедор
Бошад маро ёр:
Алфози русӣ,
Эъҷози русӣ,
Хоҳар, наранҷед,
Боре бисанҷед,
Бо ман ду-се гап
Русӣ бигӯед,
Тарзи ҷавобаш
Аз ман биҷӯед.
Дар шаҳри Мултон
Дар байни ёрон
Рӯзи баҳорон,
Андар сари роҳ
Шуд дарс барпо.

Ин ҷисми барно,
Ин кӯҳи боло,
Ин чашми тобон,
Ин рӯи хандон,
Ин китфу бозу,
Ин мушти барзу,
Ин марди деҳқон,
Ин рамзи эҳсон
Монанди кӯдак
Ҳай завқ мекард,
Аз ҳар ҷавобаш
Ҳай завқ мекард.
Ҳар он ҷӣ аз бар
Кардаст яксар,
Истода бо мо
Андар сари роҳ,
Деҳқон-Фаромӯз
Такрор мекард,
Дилро зи меҳраш
Саршор мекард.
Мо қиссаҳои
Мавзуни Пушкин
Додему гуфтем:
— Омӯз аз ин
Алфози ширин,
Дуньёи рангин!
Дар кӯчаи пур,
Бо сад ташаккур
Деҳқон-Фаромӯз,
Марди худомӯз,
Ашъори Пушкин —
Дуньёи рангин
Оғӯш бинмуд
Чун пораи нон,
Имони деҳқон
Бар дӯш бинҳод.

Биштофт хуррам
Бо азми бардам,
Бо рӯҳи озод,
Бар сӯи деҳот.



СОДИҚ

(Ба хотираи сарвожатыамон Содиқ мебахшам)

На хонишро,
 на гардишро,
На ташвишҳои санҷишро,
На иду сайру бозиро,
Суруду сарфарозиро,
Хаёли кишвари дурро,
Нидои шӯҳи шайпурро,
Сурури гулхани шабро,
Тасаввур мо намекардем
Бе ӯ дарсу мактабро.

Қади болову чашмони дурахшонаш,
Нигоҳи шӯҳи хандонаш,
Ҷилои ҳалқаи мӯяш,
Тарҳи дилкаши рӯяш,
Сурудаш,

 Нағмаи тораш,
Гуфтораш, рафтораш —
Ҳама меҳру садоқат буд,
Барои ҳар яки мо дарси ибрат буд.
Варо Содиқ буд номаш,
Аҷаб лоиқ буд номаш!

Ба гирдаш ҳалқа баста мо тамоми рӯз;
Ҳама будем хушу фирӯз!

Чаҳони орзуҳо ҳамраҳи мо буд.
Чи хуш дунъи зебо буд!
Чӣ хуш, Содик рафиқу сарвари мо буд
Ба дилҳо меҳри ӯ ҷо буд.
Чӣ хуш дунъи зебо буд!

Ҳамон рӯзе ба мулки мо
Фашистон ҳамла оварданд,
Муқаддас хоки моро
Нохалафҳо зери по карданд,
Ба як дам зиндагонӣ ранги дигар шуд,
Ту гӯӣ, рӯзи маҳшар шуд!
Қатори дигарон Содиқи мо
марди фидоӣ шуд,
Ба мо вақти ҷудой шуд,
Бародарҷони мо марди фидоӣ шуд.

Чу омад бори охир ӯ ба мактаб
Назди мо дигар —
Либоси аскарӣ дар бар,
Кулоҳи аскарӣ бар сар,
Биёмад, то ки ёронро видоъ гӯяд,
Ду-се ҳарфи хуше аз баҳри мо гӯяд,
Видоъ гӯяд, видоъ гӯяд.

Қади толори мактаб
Мо ҳама дар як саф истодем,
Қасам хӯрдем,
Салют додем,
«Бародарҷони мо», — гуфтем,
«Бидон, тайёр мо ҳам доимо!» — гуфтем,
«Рафиқи бовафо, — гуфтем, —
Фақат баъди Зафар,
Албатта, назди мо биё», — гуфтем.

Бирафту бурд бо худ ҷамъи дилҳоро,
Ҳама ҳуши парешонгаштаи моро.

Ҳамон ду рӯи хандон рафт,
Ҳамон ду чашми рахшон рафт,
Ҳамон болобаланди мо,
Рафиқи дилписанди мо,
Гирифта ҳамраҳи худ галстуки тобони
моён рафт
Ба дилҳо монда армон рафт.

Миёни дуду оташ,
Сели тӯпу тир,
Ҳуҷуму ҳамлаи шабгир,
Даруни хандақ, андар сӯхбати ёрон,
Ба вақти бастани паймон,
Ба вақти хайрбоду соати ҳиҷрон,
Расидан фурсате аз нав ба дидори
хуши ёрон,

Миёни дуду оташ,
Сели тӯпу тир,
Ба дар он лаҳзаҳои
мушкили чун сол беохир,
Ба вақти раҳна карданҳо
сафи душман,

Гаҳи аз шодӣ бигристан,
Гаҳи аз гирья хандидан,
Гаҳи як лаҳза осудан,
Нафас ором бигрифтани,
Ба ёди хонаву
ҷонони худ рафтан,
Ҳама огоҳи ӯ будем,
Ҳама ҳамроҳи ӯ будем,
Ду чашми интизори роҳи ӯ будем,
Ҳама огоҳи ӯ будем!

Хушо, ки рӯзи нусрат омаду
Пайки Зафар омад,

Паи ҳам турнаҳои
 хушхабар омад.
 Чӣ хуш, фотеҳ падар омад,
 Писар омад!
 Хушо, ҳар хонаро файзи
 саҳар омад,
 Хушо, банди ҷигар,
 нури басар омад.
 Вале Содикро,
 о ваҳ, хабар омад!
 Хабар омад, ки андар
 кӯчаи Берлин,
 Ба ҷанги вопасин,
 Андар талоши пурхуну пуркин
 Бишуд қурбон
 чу марди номвар Содик,
 Надида нашъаи рӯзи Зафар Содик!
 Гузашта солҳо рафтанд
 пушти ҳам
 Дигар мо кӯдакон
 яксар калон гаштем,
 Қатори одамон гаштем,
 Баробар бо замон гаштем,
 Сафедӣ мезанад
 мӯҳои мо яксар,
 Ва ҳар як шуглу
 кори хешро дорем,
 Ва ҳар як хонае дорему
 дар дорем.
 Ва дар ҳар хонаи мо
 зинда Содик,
 зинда номи ӯ,
 Умеду орзуи ӯ,
 мароми ӯ,
 мақоми ӯ.

Ба толори калони мактабӣ,
дар лавҳаи заррин,
Миёни олами гулҳо
Табассум мекунад ширин
Содиқ-ҷӯраи дерин,
Содиқ сарвари дилҳо!
Ба наздаш меравем
дар рӯзҳои ид,
Ба наздаш меравем
бо нияти комил,
Ба наздаш меравем
дар лаҳзаи мушкил.
Ба ёди кӯдакӣ,
ёди висоли ӯ,
Ба ёди орзуҳову хаёли ӯ
Ба наздаш сар фуруд орем
Чун бар машғали ҷовид.





ТУРНАҲО

Ин саҳарӣ бармаҳал
Баромада рӯи тал,
Гусел кардем, бачаҳо,
Ба роҳи дури фазо
Селаи турнаҳоро,
Мурғони хушнаворо,
Ёрони нағзи моро,
Зеби сарҳавзи моро.

Турнаҳо вақти парвоз
Рӯ оварда ба мо боз,
Бол афшонда:

— Хайр! — гуфтанд.

То соли дигар,— гуфтанд,
То фасли баҳор,— гуфтанд.
Айёми дидор,— гуфтанд.
Баъди он гашта боло,
Шадда шуда дар ҳаво,
Бол ашфонда:

— Хайр! — гуфтанд,

Ба ҷоҳои дур рафтанд.





БОҒИ БОЛО

Боғи боло —
Боғи зебо,
Як девораш аз ар-ар,
Як девораш лаби қар.

Боғи боло —
Ҳай барҳаво,
Пур аз анвои ангур,
Мегирад чашми кас нур.

Боғи боло,
Нокаш аъло.
Себзораш пури лола,
Ҳар лола чун пиёла!

Боғи боло,
Ҳай дилкушо,
Тирамоҳаш файзбор,
Хуштар бувад аз баҳор!

Боғи боло —
Хусни ин ҷо.
Боғбон ин ҷо кӣ бошад?
Дасташ тилло кӣ бошад?





ДУЛОНА

Сари кӯҳу лаби ҷар,
Қадди роҳу пушти дар
Дӯлона марҷон шудааст,
Пуру фаровон шудааст,
Сар то ба по зар шудааст,
Ҳамранги ховар шудааст.



Худ бинигар, дугона,
Буттаяки дӯлона
Ҳоло киро мемонад?
Ҷониби худ меҳонад.
Ҳусни дара дӯлона,
Ҳушманзара дӯлона!

Як бутта пури марҷон
Дар таҳи ҷар овезон,
Даръё онро мешӯяд,
Мебӯяду мегӯяд:
— Ҳой ту, ҷасурӣ ё на?
Ин кирои дӯлона!

Шамоли сари майдон,
Биё, дӯлона афшон.
Домани худ пур кунем,
Ҳӯрему ҳузур кунем.
Ҳамелу марҷон кунем,
Ҳалқаи рахшон кунем.
Дӯлонаи сари роҳ
Файзи кафи тирамоҳ.



СИЧАРОҒ

Сичароғи ҷарогон
Деҳаяки фаровон
Сари роҳи беқарор,
Умре гирифта қарор.
Оғӯши гарми ӯ боз,
Даръё ба вай ҳамовоз.

Сичароғ сӣ дар бошад,
Сӣ чорбоғ ба бар бошад.

Сй айвони барҳаво,
Сй манзари дилкушо,
Сй оғилу сй қаҳдон,
Сй шаршараи хандон,
Сй танӯр кулча дорад,
Сй ҳавлӣ бача дорад.
Сичароғи сари раҳ
Чй хуш деҳи пурфараҳ.

Агар ки меҳмон ояд,
Ба Сичароғ дарояд,
Сӣ ҳавливу сӣ айвон,
Сӣ шипангу сӣ майдон
Як хонаву дар шавад,
Меҳмондорӣ сар шавад.
Ояд рӯи дастархон
Тирамоҳи фаровон,
Сӣ хурма чурғот ояд,
Сӣ навъи қоғот ояд,
Сӣ танӯр кулча якҷо
Резад мисоли даръё.



НАРАВ, ТИРАМОХ

Тирамоҳи зарнисор,
Шадда марҷонат қатор
Ҳалқаҳоят каҳрабо,
Хандаат пури тилло,
Ҷомаи барат заррин,
Рӯмоли сарат заррин
Шитоб нақун,
зуд нарав,
Қади дигар меҳмон шав.

Тирамоҳи бошукӯҳ,
Пахтаҳоят кӯҳ-кӯҳ.
Меваҳоят боғ-боғ,
Бӯи хушат дар димоғ.
Ҳосилат ғарам-ғарам,
Ба ғӯшакат гап дорам.
Росташро ғӯям ин бор
Хушрӯтарӣ аз баҳор!

Тирамоҳи зарфишон,
Чун бобоям боғбон,
Дӯстдори меҳмон,
Дастурхонат пур алвон!
Додом барин паҳлавон,
Очам барин меҳрубон.
Мисли хоҳарам Гулрӯ
Ту хушрӯю зарринмӯ.

Тирамоҳ, макун шитоб,
Боғбон-бобои мо —
Чинад як сар меваро.
Ҳосил ки ғарам шавад,
Додом хотирчамъ шавад.
Очаҷони меҳрубон
Хӯрад ғами зимистон.
Гулрӯ ҳар чӣ бошитоб
Бофад бароям ҷуроб.





КУҲНАВАРДОН

Кӯҳмиҷозанд ҳама
Кӯҳнавардон,
Дидаву дил шефтаи
Қуллаи тобон.
Ошиқи ҳар порасангу
Мафтуни дара,
Бохтаи чашмасору
Шӯри шаршара.
Қуллаи касногузар,
Ағбаи хомӯш,
Пиряху тармахову
Олами гулпӯш —
Чону дилу дидаи
Кӯҳнавардон,
Кӯҳ барин маҳкаманду
Сахт ба паймон.
Дар бари кӯҳу камар,
Дур зи хона,
Тӯшаи раҳ аскияву
Байту тарона.
Хурду калонро ҳама
Як бувад умед,
Даст ба даст мераванд
Чониби хуршед.
Мардуми мушфиқ аҷаб
Кӯҳнавардон,
Бохабар аз якдигар,
Ёру меҳрубон.
Дастии мададгорашон
Доимо дароз,

Чашми шарарборашон
Ҷониби фароз.
Мисли уқобон ҳама
Қуллапарастанд,
Лек аҷаб хоксору
Соддадиластанд.
Бар сари кӯҳи мурод
Чун бубароянд,
Мисли кӯдакон ҳама
Шодӣ намоянд.
Байрақи хурсандиро
Карда парафшон,
Пой ниҳода сари
Қуллаи тобон.
Боз кунанд интиҳоб
Номи муносиб —
Номи хуше баҳри тифл,
Номи дилфиреб.
Тифлаки навзодашон
Қуллаи хомӯш
Боҳашамат, пуршукӯҳ
Олами гулпӯш.
Бар сари кӯҳи мурод,
Авҷи осмон,
Кӯҳнавардон ҳама
Волаву ҳайрон,
Манзараи тозаро
Карда тамошо,
Ҳар яке аз нав шавад
Шоири шайдо.
Боз каме бигзарад
Қуллаи дигар,
Ҷилва кунад дар назар
Бо ҳамаи фар.
Ранҷу азоб, мушкилӣ
Меравад аз ёд,

Қуллаи нав мекунад
Хотирашон шод.

Гаҳ, ки хуморӣ шаванд
Хонаю дарро,
Бар дари мо мешаванд
Яксара пайдо.
Хонаи лоини мо
Дар шафати роҳ,
Мунтазири меҳмон
Рӯзу шабонгоҳ.
Ид бувад баҳри мо
Ташрифи меҳмон,
Боз чӣ хуш омаданд
Кӯҳнавардон.
Чун писарони қатори
Хуби як падар
Кӯҳтану кӯҳчигар
Дида чу ахтар.
Аз сари кӯҳи баланд
Бо зафар оянд,
Аз дари мо ба суруру
Ханда дароянд.
Рӯи гилем, кӯрпача
Давра нишинанд,
Чои кабудро ба ҳам
Боз бубинанд.
Хонаи моро ба шавқ
Карда тамошо,
Боз ба ёд оваранд
Хонаи худро.
Шугли худу кори худ
Карда маломат,
Рӯи гилем, кӯрпача
Карда фароғат,

Ёди зану кӯдаки
Хеш намоянд,
Байти ҳазине зи дил
Оста сароянд.
Лаҳзае беихтиёр
Байти кӯҳсор
Хурду калонро кунад
Боз беқарор.
Дил бикунад ихтиёри
Кӯҳху камарро,
Қуллаи сарбарфалаку
Ёлаю ҷарро.
Боз, ки оғӯши худ
Кӯҳ кушояд,
Сар ба фалак қуллаҳо
Чилва намояд.
Манзараҳои гуруб,
Ранги осмон,
Пирьяхи боҳашам,
Қуллаи тобон,
Тундари тире камон,
Ағбаи гулпӯш,
Қаҳқаҳаи чашмаҳо,
Олами хомӯш
Бо ҳама зебоию
Бо ҳама ҳашмат
Рӯи гилем, назди мо
Яксара ояд.
Боз зи дил дур шавад
Ғуссаю андӯх,
Хонаи мо пур шавад
Аз нафаси кӯҳ.





Мундариҷа

Бахти мо	5	Наргиси мо	40
Имрӯз — ид	6	Борон	40
Хаткашон	7	Мошон	44
Шайпур	8	Салом, мактаб!	45
Гулхан	9	Момо	46
Саёҳат	10	Арозҷӣ	47
Пеш рав!	12	Чомаи сангин	48
Ду бех олу	13	Худам дидам	48
Хонаи бобом	14	Тӯби ман	49
Хоҳарон	16	Амаки Шоҳин	50
Таътили Норӣ	17	Шаҳри нав	52
Тарсончак	18	Баъди хоб	54
Чӣ меҳоҳад?	19	Мижгон	55
Хонаи об	20	Шӯламош	57
Бибиҷонам	22	Себи Хубонӣ	58
Чил кокул	23	Алла	61
Нигор	25	Гулпарӣ	63
Додом	26	Бозор	64
Офтобаки хандонру	28	Тӯй омад	68
Хоҳаракам	29	Хазинаи Мадина	70
Очам хамир мекунад	31	Дурдона	75
Кӣ омад?	32	Фаромӯз	78
Аспак	32	Содиқ	80
Ин хоб?	33	Турнаҳо	85
Шамол	34	Воғи боло	86
Ҷисса	35	Дӯлона	87
Холаи зардӯз	35	Сичароғ	88
Куртаи очам магар?	37	Нарав, тирамоҳ!	89
Бодом	37	Кӯҳнавардон	90
Бобо Назар	39		



Барои бачагони синни хурди мактабӣ

ГУЛЧЕХРА СУЛЕЙМАНОВА

Коралловая нить

(на таджикском языке)

РАССОМ Л. ОМЕЛЬЧЕНКО

Муҳаррир Бобо Ҳоҷӣ
Муҳаррири расмҳо В. Будный
Муҳаррири техникӣ Т. Любичская
Мусаҳҳаҳ А. Чароғабдолов

Ба матбаа 8/VI-1976 супурда шуд. Ба чопаш 14/IX-1976 имзо шуд. Қоғаз № 2.
Формати 84X108^{1/16}. Ҷуъи чопи 3. (5,04). Ҷуъи нашрию ҳисоби 4. Адади нашр
15000. Супориши № 3240. КЛ 06205. Нарҳаш 32 тик.

Нашриёти «Маориф». Душанбе, кӯчаи Попов, 9.

Комбинати полиграфии Комитети давлатии Совети Вазирони РСС Тоҷикистон онд ба ҷордон нашриёт, полиграфия ва савдон ҷиҳоз.

Душанбе, китобхонаи Ленин, 37.